


Il-Parroċċa ta' Santa Venera u t-Toroq taghha



Charlie Scerri

Meta twaqqfet il-parroċċa taghna fl-1918 it-toroq stabbiliti kienu ta' madwar terz tat-toroq li ghandna llum. Uhud minn dawn it-toroq kienu ġa ferm antiki. Illum il-ġurnata wara wiehed u disghin sena hajja din il-parroċċa kibret qatigh minn kull lat, kemm mill-popolazzjoni, djar u naturalment toroq u pjazez.

Jeżistu toroq li ghalkemm jaghmlu parti mill-parroċċa taghna madankollu ma jaghmlux parti mill-konfini tal-lokalità ta' Santa Venera; mill-banda l-oħra jeżistu toroq li ghalkemm jaghmlu parti mill-konfini tal-lokalità ta' Santa Venera ma jaghmlux parti mill-parroċċa taghna.

Interessanti nżidu wkoll li numru ta' toroq li mill-bidu kienu jaghmlu parti mill-Parroċċa ta' Santa Venera pero meta twaqqfet il-Parroċċa tal-Madonna tal-Karmnu tal-Fleur-de-Lys fil-25 ta' Jannar 1975, dawn dahlu fil-limiti tal-parroċċa l-ġdida.

Min-naha l-oħra xi toroq li ma kenux jaghmlu parti mill-parroċċa taghna fil-bidu tat-twaqqif taghha żdiedu snin wara, fosthom parti sew minn Triq il-Kbira San Ġużepp fejn illum insibu l-Knisja Parrokkjali fost oħrajn.

Hemm toroq oħra li parti minnhom biss taghmel mal-parroċċa taghna u jkomplu ma' parroċċi oħra. Tajjeb hawnhek insemmu l-fatt li l-parroċċa taghna tmiss mal-konfini ta' seba' parroċċi oħra, dawk ta' San Ġorġ u San Bastjan ta' Hal Qormi, San Gejtanu u l-Kunċizzjoni tal-Hamrun, tal-Madonna tal-Karmnu ta' Fleur-de-Lys, dik ta' San Ġużepp tal-Imsida u Sant'Elena ta' Birkirkara.

F'dan l-artiklu se naghtu titwila speċifikament lejn l-ismijiet tat-toroq tal-parroċċa ta' Santa Venera. Dak li hu interessanti huwa l-fatt li fil-maġġoranza tal-ismijiet tat-toroq ta' Santa Venera wiehed jiġta' saħansitra jsib traċċi tal-identità partikulari ta' dan ir-rahhal. Dan għaliex jeżistu ismijiet ta' toroq li jaghtuna indikazzjoni ta' kif kienu l-inhawi ta' Santa Venera hafna snin ilu.

Tajjeb nibdew billi niftakru illi l-knisja parrokkjali l-qadima mibnija fl-1688 flok ohra iktar qadima dedikata minn dejjem lil Santa Venera V.M. kienet strumentali biex mhux biss iżżejjen isem l-inhawi bl-isem titulari tal-qaddisa tagħha imma aktar tard anki lill-Parroċċa u l-konfini tal-lokalità.

Sa minn meta twaqqfet il-parroċċa ta' Santa Venera kellna Prattikament tliet inhawi magħrufa: Misraħ il-Barrieri, Hal Caprat u Misraħ Santa Venera. Fortunatament dawn it-tliet ismijiet għadhom jeżistu sallum. *Misraħ il-Barrieri* għandna waħda mill-itwal toroq imsemmija hekk u *Misraħ Santa Venera* li jiġi biswit il-Knisja l-Qadima. F'dawn l-aħħar snin issemmiet ukoll triq għal *Hal Caprat*.

Nibdew id-dawra tagħna mat-toroq billi nsemmu illi għall-qaddisa Venera għandna *Triq Santa Venera* u saħansitra l-mini l-ġodda li jgħaddu minn taht il-lokatlità tagħna huma magħrufa uffiċjalment *Il-Mini ta' Santa Venera*. Dawn servew biex fl-aħħar għaqqdu *Triq Reġjonali* mal-kumplament tan-nofsinhar ta' Malta.

Għandna wkoll *Triq l-Erbatax ta' Novembru* li tfakkarna f'dak il-jum meta l-ewlenin Insara fittxew u sabu l-fdalijiet ta' ġisem il-Qaddisa Venera u b'qima tawh difna xierqa. Ta' min isemmi li l-Kunsill Lokali fl-aħħar snin għażel din id-data bhala jum il-lokalità tagħna.

B'konnessjoni mat-twaqqif tal-parroċċa għandna triq imsemmija propju għal din id-data memorabbli *4 ta' Settembru 1918*. Filwaqt li *Triq il-Parroċċa* tinsab mal-ġenb tal-Knisja Parrokkjali l-ġdida.

Triq Dun Xand Cortis issemmiet għal dak il-qassis twajjeb li kien jgħix fir-rahall u li kien hu li witta t-triq biex il-patrijiet Karmelitani jieħdu l-pussess tal-knisja u l-kunvent fl-1912. Hu kompli stinka biex il-knisja ta' Santa Venera saret viċi parroċċa ta' Birkirkara u aktar tard parroċċa indipendenti. Naturalment teżisti *Triq il-Karmelitani* li tagħhom Santa Venera kienet l-ewwel parroċċa.

Għal *Patri Ġwann Azzopardi O.Carm.* issemmiet triq għax kien hu li nħatar bhala l-ewwel kappillan.

It-triq li ssemmiet għal *Tumas Dalli* qegħda biex tfakkarna li kien dan il-bniedem li b'devozzjoni habrek biex saret il-vara ta' Santa Venera V. M. li għandna llum.

Patri Franġisk Grech O. Carm kien wiehed mill-kappillani li kellha l-Parroċċa tagħna. Kien wiehed milli habrek biex jitkompli l-proġett tal-bini tal-knisja parrokkjali li għandna llum.

Triq il-Kbira San Ġużepp li fiha nsibu llum il-Knisja Parrokkjali tagħna

hija wahda mill-itwal toroq mimlija djar ta' abitazzjoni f'Malta. Nistghu nghidu wkoll li hija wahda mit-toroq wesghin u kummerċjali ta' pajjiżna. Din it-triq isimha haditu minn knisja żghira ddedikata li San Ġuzepp li kienet fejn illum hemm il-knisja u l-Istitut ta' San Ġuzepp.

U la qed insemmu dan l-Istitut tajjeb li nfakkru li fil-bidu dan l-Istitut kien jissejjah l-Istitut Bonnici ghal **Kanonku Francesco Bonnici** li waqqfu. Sadanittant **Monsinjur Ġuzeppi De Piro** kien il-fundatur tas-Socjeta Missjunarja ta' San Pawl MSSP, li jiehdu hsieb l-imsemmi Istitut.

Triq it-Turretta hadet isimha minn parti maghrufa bhala t-Turretta f'tarf l-arkati tal-akwadott. Dan kien il-post fejn l-ilma li kien jitwassal minn fuq l-arkati jinżel taht l-art biex jasal bil-qlib sal-Belt Valletta.

Żewġ toroq opposti li jinsabu propju viċin din it-turretta hadu isimhom skont id-direzzjoni taghhom wahda lejn **Hal Qormi** u l-ohra turik id-direzzjoni lejn **l-Imsida**.

Santa Venera kienet maghrufa ghall-barrieri primi li kien fiha. Mhux ta' b'xejn li wahda mill-eqdem toroq tar-rahal hija propju **Triq Misraħ il-Barrieri**. Hawn insibu wkoll toroq ohra li ghandhom konnessjoni mal-gebla Maltija, fosthom **Franka, Soll, Blata l-Kaħla u Żonqor**.

Is-servizz tal-vapur tal-art kif kienet maghrufa il-ferrovija dak iż-żmien, kien jahdem bejn il-Belt u l-Imtarfa u bejn l-istazzjon tal-Hamrun u dak ta' Birkirkara kien jghaddi minn Santa Venera. Tifkira helwa ta' dan is-servizz pubbliku li m'ghadux jeżisti nsibu **Triq il-Ferrovija l-Qadima** propju minn fejn kienet tghaddi il-ferrovija.

Insibu wkoll toroq li wkoll ifakkruna f'mezzi ohra ta' trasport li bihom il-poplu Malti kien jinqeda fiż-żmien l-imghoddi, fosthom **Triq il-Kaless, Xarretta, Omnibus u Parilja**.

Ghandna wkoll numru ta' toroq li jfakkruna fi snajja' u xoghlijiet diversi fosthom **Stampatur, Mastrudaxxa u Hajjat**. Mas-sengha tal-**Haddied** insibu ukoll **Triq l-Inkwina. Il-Buttar** kien dak li b'sengha kbira kien jaghmel il-btieti tal-inbid, min-naħa l-ohra **il-Brunzar** huwa dak li jfondi l-bronż.

Ghal dak li fl-imghoddi (qabel dahal il-*luce elettrica* fil-bidu tas-seklu l-iehor) kien jixghel il-Fanali fit-toroq ghandna **Triq il-Fanali**, kif ukoll **Misraħ il-Kebbies**.

Mill-qaddisin fin-nieċ antiki ghandna żewġ toroq li hadu isimhom. Dawn huma **Triq San Ġorġ** u **Triq San Pawl**. Fil-waqt li ghal statwa tal-Qalb ta' Gesu li tinsab fuq bejt fil-kantuniera tal-istess triq ghandna **Triq il-Qalb Imqaddsa**.

Triq l-Annunzjata hija l-unika triq fil-parroċċa taghna li hija msemmija għal wahda mill-festi tal-Madonna. Din it-triq hija partikulari għax tikkonsisti fi tliet territorji ta' tliet parroċċi differenti.

Fil-każ ta' *Triq il-Kanun* erbgha huma t-territorji ta' parroċċi differenti li tmiss magħhom. Din it-triq hadet isimha minn kanun tad-difiża li kien f' batterija fl-inhawi.

Triq il-Harrub hadet isimha għall-fatt li fl-imghoddi din it-triq li kienet tihdok lejn il-wied tal-Imsida kienet miżghuda b'numru ta' sigar tal-harrub.

Triq l-Għollieq tfakkarna kemm kienet tirrenja din il-pjanta selvaġġa meta l-parti l-kbira ta' dan ir-rahall kien għadu raba' u xagħri.

Triq tal-Fawwara tfakkarna li hafna mir-raba' tal-inhawi kien raba' saqwi jiġifieri raba' li jissaqqa permezz ta' ghejun li kien hawn fl-istess inhawi. Jingħad li qabel inbnew dawk id-djar sbieh li hemm illum, ir-raba' fl-inhawi kien ukoll magħruf bhala Tal-Fawwara.

Triq il-Bir m'hi xejn għajr sqaq li kien jifred Dar San Ġuzepp minn mal-Istitut Vincenzo Bugeja. Illum il-ġurnata dan l-isqaq sar jinfed ġo toroq ohra u sar passaġġ b'zonjuż hafna għar-residenti tal-akwati. Ta' min isemmi li din hi l-unika triq li ma fihix djar privati residenzjali.

Triq il-Ward tfakkarna fil-għadd ta' fjuri li kienu u għadhom jitkabbru b'mod kummerċjali f'Santa Venera.

Għandna wkoll *Triq il-Qawsalla*. Ta' min jgħid li din il-kelma hija magħmula minn żewġ kelmiet: *Qaws* u *Alla* li tfisser il-*qaws t'Alla*.

Triq in-Nagħal. Nagħal hija il-plural ta' nagħla. U la qed insemmu xi haġa li għandha x'taqsam mal-bhejjem tajjeb li nsemmu li għandna *Triq is-Sarġ* li huwa dak li jitpoġġa fuq dahar il-bhima biex tirkeb fuqu.

Għal żmien il-bluha tal-karnival għandna *Triq il-Kukkanja* li kienet l-ghors ta' missirijietna li kienu jixxabtu magħha f'nofs misraħ San Ġorġ il-Belt biex jahtfu li jistgħu minn dak li jkun hemm imdendel. Il-premju aħhari kien jintrebah minn min jahtaf l-ewwel il-bandiera fil-quċcata.

Għall-*Parata* għandna wkoll triq li tfakkarna fiż-żifna tradizzjonali tal-karnival li biha jtfakkar l-Assedju l-Kbir tal-1565 u r-rebħa gloriuża fuq il-Mislem.

Nghaddu fl-aħhar għal-lista ġmielha ta' toroq imsemmija għal diversi persunalitajiet. Dawn jinkludu nies minn kull settur tal-hajja kemm soċjali, ekonomiku kif ukoll reliġjuż.

Salvu Guillaumier kien propjetarju tal-fabbrika tal-ħġieġ u mirja u kien

joqghod hawn f'Santa Venera. Kien ukoll wiehed mill-fundaturi tas-Socjeta' Mużikali Santa Venera.

Cikku Portanier kien ukoll joqghod f'Santa Venera. Kien il-propjetarju tal-fabbrika tal-minerali tas-Seven Up.

Il-Markiz J. Scicluna huwa l-isem propju ta' Cisk propjetarju u fundatur tal-birrerija ta' Farsons.

Salvinu Spiteri kien trejd unjonista kapaci. Kien ukoll il-fundatur u ghal hafna snin president tas-St. Venera Lightnings Football Club.

Ġużè Flores kien avukat ta' fama. Ghal xi żmien kien membru u *speaker* fil-Parlament Malti. Serva wkoll bhala mhallef fi qrati barranin. Ghal xi snin kien hu wkoll jghix f'Santa Venera.

Antonio Miruzzi kien surmast direttur tal-Banda San Ġużèpp tal-Hamrun.

Mużiċista iehor li ghandna parti minn triq imsemmija ghalih kien **Ġużè Pace**.

Emvin Cremona u **Anton Inglott** kienu żewġ pitturi li hallew impronta importanti fl-istorja tal-arti Maltija tas-seklu ghoxrin.

Triq Vivion hija msemmija għall-kaptan John Vivion. Dan kien ajjutant tal-gvernatur Sir Alexander Ball. Jingħad li dan il-kaptan kien ta s-sehem tiegħu flimkien mal-Maltin fl-imblokk kontra l-Franciżi fl-1798 – 1800.

Triq Braille ssemmiet għal Louis Braille li holoq l-alfabet għal dawk neqsin min-dawl. Tajjeb li nfakkru li f'din it-triq kienet fethet l-ewwel skola għat-tagħlim ta' dan l-alfabet fost affarijiet ohra għall-ghomja. Ta' min jghid li din it-triq qabel ma ssemmiet għal Braille kien jisimha Triq Santa Venera peress li twasslek sal-pjazza tal-knisja l-qadima ta' Sant Venera.

Adelaide Cini kienet filantropa u benefattriċi tal-Istitut li waqqfet u li għadu jgħib kunjomha.

Vincenzo Bugeja kien Markiz, kif ukoll filantropu kbir. Fil-fatt f'Santa Venera nsibu żewġ istituti mibnija minnu u msemmija ghalih b'risq dawk fil-bżonn. Ta' min isemmi li huma tnejn mill-isbah binjiet li ghandna f'Santa Venera.

Romeo Romano li ghalih ghandna triq u saħansitra l-parti pubblika ta' gnien ta' Dar Iljuni msemmija ghalih kien hajjat mill-Hamrun.

Emanuel Attard kien haddiem Vendriż li miet b' disgrazzja fit-Tarzna fis-snin sebghin. Kien ukoll attiv u jhabrek fl-ghaqdiet tal-Parroċċa tagħna.

Triq Carini. Dan l-isem ġej mill-kunjom imqassar *Jaccarini*. Dawn

kienu żewġ professjonisti li originarjament kienu il-propretarji tal-parti l-kbira tal-artijiet fejn illum tinsab din it-triq.

Dun Frans Camilleri kien qassis habrieki, għalliem tal-Malti, fotografu, poeta u kiteb għadd ġmielu ta' innijiet sagri. Bhal San Ġorġ Preca kien għal xi żmien jgħix f'Santa Venera.

Triq il-Kappillan Mifsud issemmiet għal wiehed mill-kappillani li kellha l-Parroċċa ta' San Ġejtanu tal-Hamrun. Parti żgħira biss tagħmel ma' Santa Venera.

Triq Kalċidon Schembri tirreferi għal wiehed mill-kappillani li kellha l-parroċċa ta' San Ġużepp tal-Imsida.

Għall-uniku kardinal li qatt kellha l-Arċidjoċesi ta' Malta għandna **Triq Kardinal Sciberras** li ismu shih kien Fabbrizio Sciberras Testaferrata.

Għal Professur Dun Ġużepp Zammit għandna triq però spicċajna bil-laqam li kellu ta' **Brighella**. Dan kien Latinista bravu u kien ukoll poeta u teologu. Jingħad li dan il-laqam spicċa bih minn ġurnal li kien johroġ hu stess u li kien iġib dan l-isem.

Tmiss ma' din it-triq għandna **Triq Abela**. Sfortunatament din id-darba spicċajna b'kunjom komuni wahdu u qajla nistgħu nkunu nafu bl-eżatt għal min hi msemmija din it-triq. Nassumi pero b'dan il-kunjom qed nirreferu għall-istorjografu tal-istorja ta' Malta Gian Frangisk Abela li għex fis-seklu sbatax. Dan kien saċerdot li l-Gran Mastru De Paola kien hatru viċi-kanċillier tal-Ordni u Gran Prijur għall-Papa Klement VIII, Luigi XIII u Filippu IV ta' Spanja. Dan l-istorjografu fl-1647 ippublika erba' volumi ta' kotba mimlija b'informazzjoni storika tal-gzejjer Maltin.

Dun Alfred Gatt kien qassis twajjed u rettur tal-knisja maghrufa bhala *Ta' l-Erwieh* fil-Belt Valletta. Dan xerred ma' Malta u Ghawdex id-devozzjoni lejn il-wieċ ta' Kristu. Miet b'fama ta' qdusija fis-sena 1937.

Patri Ġustin Sant kien Karmelitan minn Santa Venera u għal snin shaħ kien provincjal tal-Karmelitani. Kien wiehed milli habirku biex inbena l-kulleġġ Mount Carmel illum maghruf bhala Sant Elias li l-Karmelitani jmxexx f'Santa Venera. Patri Ġustin Sant jibqa' mfakkar għal dik li kienet maghrufa bhala *l-Lega* li kienet tant organizzata għaż-żgħażaġh fi żmienu. Kien ihobb hafna lill-Ordni u lir-rahall twelidu li fih tweled, għex u miet.